



ଚିକୁ, ମିକୁ, ବୁକୁ ତିନି ଠେକୁଆ,  
ଲିରୁ ଗଛ ମୂଳେ ହୋଇଲେ ଠିଆ ।  
ତିନିକୁ ତିନିହେଁ ମାରିଲେ ତିଆଁ,  
ପାଇଲେନି କୋଳି ହେଲେ ହାଲିଆ ।

ଚିକୁ, ମିକୁ ହାତ ଉପରେ ଚଢ଼ି,  
କୋଳି ତାଳେ ଲଗାଇଲା ଆଙ୍କୁଡ଼ି ।  
ପାଖେ ଥିଲା ଚିକି ଠେକୁଆ ବୁକୁ,  
ମିକୁ କାଖେ କଲା କୁତୁରୁକୁତୁ ।



କୁତୁ କୁତୁ ଦାଉ କିଏ ସମ୍ଭାଳେ,  
ହସି ହସି ମିକୁ ଗଡ଼ିଲା ତଳେ ।  
ଦେଖି ମଜ୍ଜା ବୁକୁ ମାରିଲା ତାଳି,  
ଗଛ ତାଳେ ଚିକୁ ଥିଲା ଓହଳି ।





ଭାଙ୍ଗି ଗଲା ତାଳ ପଡ଼ିଲା ତଳେ,  
ଆଃ ... କହି ଚିକୁ ଅଣ୍ଟା ସାଉଁଲେ ।

ସେହି ତାଳେ ଥିଲା ନଅଟି କୋଳି,  
ବାଣ୍ଟି ଖାଇବାକୁ ଲାଗିଲେ କଳି ।  
ବେଶା ମୁଁ ଖାଇବି କେ କହେ ଛଳେ,  
ମୋ ଯୋଗୁ କୋଳି ପଡ଼ିଲା ତଳେ ।



ଶୁଣୁଥିଲା ସବୁ ମାଙ୍କଡ଼ ବସି,  
ଏକାଡ଼ିଆଁକରେ ତଳକୁ ଆସି ।  
ବସାଇଲା ତାଙ୍କୁ କାନକୁ ଧରି  
ବାଣ୍ଟି ଦେଲା କୋଳି ସମାନ କରି ।



ଗୋଟିଏ ଗୋଟିଏ ସଭିକୁ ଦେଲା,  
ଆହୁରି ଦେବି ନ କର ଝାମେଲା ।



ପୁଣି ଗୋଟିଏ ଗୋଟିଏ ଦେଲା,  
ଦୁଇ ଦୁଇ କୋଳି ଜଣକା ହେଲା ।





ଶେଷରେ ଗୋଟିଏ ଗୋଟିଏ ଦେଲା,  
ଭାଗକେ ତିନୋଟି କୋଳି ପଡ଼ିଲା ।  
ଦେଖୁ ମାଙ୍କଡ଼ର ବାଣ୍ଟିବା ନୀତି,  
ତାଟକା ହେଲେ ଠେକୁଆ ତିନି ।



ମାଙ୍କଡ଼କୁ କଲେ ଗୁରୁ ତାଙ୍କର,  
ପାଦ ତଳେ ତା'ର କଲେ ଛୁହାର ।  
ଭଲ ଏହି ବାଟ ଜାଣିଲୁ ଆମେ,  
ଭୁଲିବୁନି କେବେ ଲାଗିବ କାମେ ।




ଏବେ କହ ଓ ଲେଖ-

- କେତୋଟି ଠେକୁଆ କୋଳି ଖାଇବାକୁ ଯାଇଥିଲେ ? \_\_\_\_\_
- ଗଛ ଡାଳରୁ କେତୋଟି କୋଳି ପଡ଼ିଲା ? \_\_\_\_\_
- ଠେକୁଆଙ୍କ ମଧ୍ୟରେ କାହିଁକି କଳି ହେଲା ? \_\_\_\_\_
- କିଏ ଠେକୁଆଙ୍କ କୋଳି ବାଣ୍ଟି ଦେଲା ? \_\_\_\_\_
- ମାଙ୍କଡ଼ କିପରି କୋଳି ବାଣ୍ଟିଲା ? \_\_\_\_\_
- ଆଗ କେତୋଟି ଲେଖାଏଁ କୋଳି ଦେଲା ? \_\_\_\_\_
- ତା'ପରେ କେତୋଟି ଲେଖାଏଁ କୋଳି ଦେଲା ? \_\_\_\_\_
- ଶେଷରେ କେତୋଟି ଲେଖାଏଁ କୋଳି ଦେଲା ? \_\_\_\_\_
- ଜଣକେ କେତୋଟି ଲେଖାଏଁ କୋଳି ପାଇଲେ ? \_\_\_\_\_




ମା' ଗୁଣ୍ଡୁଚି ଛୁଆମାନଙ୍କ ମଧ୍ୟରେ ଆମ ବାଣ୍ଟୁଥିଲା ।



ମା' ଗୁଣ୍ଡୁଚି କେତୋଟି ଲେଖାଏଁ ଆମ ଦେଇଛି ? \_\_\_\_\_


ଆଉ କେତେଥର ଆମ ଦେବ ? \_\_\_\_\_



ଏହି ମାଛ ଦୁଇଟି କେଉଁ କେଉଁ ବିଲେଇ ଆଳିରେ ଦିଆଯିବ ଗାର ଦେଇ ଚିହ୍ନାଅ ?


ବାଣ୍ଟିବା ଶେଷ ହେଲେ ଗୋଟିଏ ଭାଗରେ କେତୋଟି ମାଛ ରହିବ ? \_\_\_\_\_





ଏହି ବଡ଼କ ତିନୋଟି ଯେଉଁ ଯେଉଁ ଦଳକୁ ଗଲେ ସବୁ ଦଳରେ ସମାନ ବଡ଼କ ହେବେ, ଗାର ଦେଇ ଚିହ୍ନାଅ ।

- ଗୋଟିଏ ଦଳରେ ୪ଟି ମୂଷା । ମୁଣ୍ଡୁଳା ବୁଲାଇ କେତୋଟି ଦଳ ହେଲା କୁହ ।



ମୋଟ ଦଳ ସଂଖ୍ୟା = \_\_\_\_\_







୧. ସୂଚନା ଅନୁଯାୟୀ ଦଳ ଗଠନ କର ।

(କ) ୩ଟି କୁକୁଡ଼ା ଛୁଆରେ ଗୋଟିଏ ଦଳ, କେତୋଟି ଦଳ ହେବ ?




(ଖ) ୫ଟି ଶୁଆରେ ଗୋଟିଏ ଦଳ । ମୋଟ୍ ଦଳ ସଂଖ୍ୟା କେତେ ?




(ଗ) ଗୋଟିଏ ପିଲାକୁ ୪ଟି ଚକୋଲେଟ୍ ଦେଲେ କେତେଜଣ ପିଲା ଖାଇବେ ?



(ଘ)



୩ଟି ବେଲୁନ୍ ନେଇ ଗୋଟିଏ ପେଛା କଲେ  
 ——— ଟି ପେଛା



୫ଟି ବେଲୁନ୍ ନେଇ ଗୋଟିଏ ପେଛା କଲେ  
 ——— ଟି ପେଛା

୨. ନିଜେ ୧୫ଟି ବେଲୁନ୍ ଚିତ୍ର କର । ୪ଟି ବେଲୁନ୍ରେ ଗୋଟିଏ ପେଛା କର ।

କେତୋଟି ପେଛା କଲ ? \_\_\_\_\_

କେତୋଟି ବେଲୁନ୍ ବଳିଲା ? \_\_\_\_\_

